



கேரள மாநிலத்தில் துணை முதலமைச்சரின் உரைவீச்சு

மாநில சுயாட்சி கோட்பாட்டிற்கும் புத்துணர்ச்சியை உருவாக்கி சாதனை!

கேரள மாநிலம் கோழிக்கோட்டில் மலையாள மனோரமா குழுமத்தின் சார்பில் 2.11.2024ஆம் நாள் நடைபெற்ற கலை மற்றும் இலக்கிய திருவிழா நிகழ்ச்சியில் கலந்து கொண்டு “திராவிட இயக்க அரசியலில் இலக்கியம் மற்றும் மொழியியலின் தாக்கம்” என்ற தலைப்பில் தமிழ்நாட்டின் துணை முதலமைச்சரும், திராவிட முன்னேற்றக் கழக இளைஞரணிச் செயலாளருமான உதயநிதி ஸ்டாலின் அவர்கள் உரையாற்றியுள்ளார் என்பது செய்தி.

ஆனால், அந்த உரையின் கருத்துக்கள் உருவாக்கிய தாக்கமும், திசைவழியும், தனித்தன்மை வாய்ந்ததாகும். திராவிட இயக்கத்தின் மொழியியல் கருத்துகளையும் நிலைப்பாட்டையும் எடுத்து அவைமுன் வைக்கும் பொழுது, இன்றைய அரசியல் சூழ்நிலையில் திராவிட மொழிக் குடும்பத்தைச் சார்ந்த தமிழ்நாடு, கேரளம், கர்நாடகம், ஆந்திரம் ஆகிய மொழி வழி மாநிலப் பகுதிகள் விழிப்புணர்ச்சியடனும், எச்சரிக்கையுடனும் இருக்க வேண்டிய அவசியத்தை மிகச் சிறப்பாக மாற்றிக் கருத்துள்ளவர்களும் ஆர்வத்தோடும், அக்கறையுடனும் கேட்கும் வண்ணம் எடுத்து விளக்கிய பாங்கும், பக்குவமும், பேரறிஞர் அண்ணா, முத்தமிழறிஞர் கலைஞர் ஆகியவர்களின் பேருரைகளின் எதிரொலியின் இன்றைய தொடக்கமாகவே மதிப்பீடு செய்யலாம்.

சமஸ்கிருத மொழியின் ஆதிக்கம் உச்சம் பெற்றிருந்த காலத்தில், அன்றைய தமிழ் மொழியில், சமஸ்கிருத மொழியின் ஊடுருவலால் உருவான கிளைமொழிகள் தான் கன்னடம், தெலுங்கு, துளு, மலையாளம் என்ற மொழிக் குடும்பமாகும். இதற்கான பல்வேறு சான்றாவணங்களும், தரவுகளும் அறிவியல் அடிப்படையிலான ஒப்பீடுகளும் உண்டு என்பதைச் சுட்டிக்காட்டியுள்ளார்.

எடுத்துக்காட்டாக தமிழ்நாட்டில் ஒரு காலக்கட்டத்தில் மருத்துவப் படிப்பு வேண்டுமெனில் தமிழ்நாட்டில் சமஸ்கிருதம் கற்றுக் கொள்ள வேண்டும் என்ற நிலை இருந்தது என்பதை யாராலும் மறுக்கவேவியலாது. மருத்துவப் படிப்பிற்கும் சமஸ்கிருத மொழிக்கும் என்ன தொடர்பு? ஆதிக்க உணர்வுதான்! எவ்விதத் தொடர்பும் இல்லாத சமஸ்கிருத மொழியை மருத்துவப் படிப்புடன் தொடர்புப்படுத்தியது நயவஞ்சக செயலாகும். அதுமட்டுமல்ல அதில் மொழித் திணிப்பு என்ற நோக்கம் மட்டுமல்ல, சாதாரண, ஏழை எளிய கிராமப்புற இளைஞர்களுக்கு மருத்துவக் கல்வி என்பது எட்டாக் கனியாக என்றும் இருக்க வேண்டும் என்ற நச்சு எண்ணத்தையும் உள்ளடக்கியது என்பதை திராவிட மொழிக் குடும்பத்தைச் சார்ந்த மக்கள் புரிந்து கொள்ள வேண்டும்.

இன்றைய காலக்கட்டத்தில் பாரதீய ஜனதாக்கட்சியின் ஆட்சி ஒன்றிய அளவில் எத்தகைய முழுக்கங்களை முன்வைத்து அதற்கான அடிப்படைக் கட்டமைப்புகளை உருவாக்கிக் கொண்டிருக்கிறது என்பதை திராவிட மொழிக் குடும்பத்தைச் சார்ந்த மக்கள் புரிந்துகொள்ள வேண்டும். “ஒரே நாடு”, “ஒரே மொழி”, “ஒரே தேர்தல்” என்பதுதான் ஒன்றிய அரசின் இன்றைய முழுக்கங்கள் மட்டுமல்ல. அதற்கான அடிப்படைக் கட்டமைப்புகளையும் திட்டமிட்டு உருவாக்கிக் கொண்டிருக்கிறார்கள். அவர்களது இந்த திட்டம் காலப்போக்கில் நமது மொழி இன அடையாளங்களை அழித்துவிடும் என்பதில் ஐயமில்லை. அதுமட்டுமல்ல, ஒன்றிய அரசின் இந்த திட்டம் நடைமுறைச் சாத்தியமில்லாத அவர்களது அபிலாசைகளின் வெளிப்பாடுதான்!!

தமிழ்நாட்டில் திராவிட இயக்கம் இந்தத் திணிப்பை எதிர்த்து நடத்திய போராட்டங்கள், அதன் மூலம் இழந்த உயிர் இழப்புகள் என்பது அளவிட முடியாததாகும். அத்தகைய தியாக வேள்வியின் மூலத்தான் திராவிட இயக்கம் தமிழ்நாட்டில் இருமொழிக் கொள்கையை உறுதிப்படுத்தியது ஆம்! இந்தத் திணிப்பைத் தடுத்து நிறுத்தியது. இதன் மூலம், இந்திய ஒன்றியத்தில் உள்ள மற்றைய மாநிலங்கள் தங்களது தாய்மொழிகளை வளர்த்துக் கொள்வதற்கும், வளம்சேர்ப்பதற்கும் தமிழ்நாட்டில் திராவிட இயக்கம் எடுத்துக் கொண்ட நடவடிக்கைகள், வழித்தடம் அமைத்துக் கொடுத்திருக்கிறது எனத் தன் உரையில் சுட்டிக்காட்டிய

தோடு, அதற்கான எடுத்துக்காட்டாக திராவிடப்பகுதியின் கலைத் துறை வளர்ச்சியைச் சுட்டிக்காட்டுகிறார்.

தமிழ்நாடு, கேரளம், கர்நாடகம், ஆந்திரம் ஆகிய திராவிடப் பகுதிகளில், தங்கள் தங்கள் தாய்மொழிகளில் திரைப்படங்கள் உருவாக்கி மிகப்பெரிய வெற்றியைக் கண்டுள்ளார்கள். ஆனால், அந்த நிலைமை வடமாநிலங்களில் இல்லை என்பதையும் ஆதாரங்களுடன் எடுத்து வைத்து தொடர்புடைய மக்களை சிந்திக்க வைக்கத் தூண்டுதலாக தன் உரையை வடிவமைத்து கொள்கிறார்.

திராவிட இயக்கம் என்பது தமிழ்மொழி, கலாச்சாரப் பெருமைகள் ஆகியவற்றை சிதையாமல் பாதுகாப்பது மட்டுமல்ல; தமிழ் இலக்கியத்தின் மூலம், பகுத்தறிவையும், அறிவியல் சிந்தனைகளையும் வழிகாட்டும் நெறிகளாக முன்னிறுத்தினர். திராவிட இயக்கத்தின் பணி தொடங்குவதற்கு முன்னர் தமிழ்நாட்டில் பக்தி இலக்கியங்கள்தான் மக்கள் மத்தியில் ஆதிக்கம் பெற்றிருந்தது. ஆனால், திராவிட இயக்கத் தலைவர்கள்தான் தொல்காப்பியம், திருக்குறள், சிலப்பதிகாரம், அகநானூறு, புறநானூறு என்ற தொன்மையான நூல்களின் கருத்துக்களை, மக்களின் சிந்தனைக்கு முன்வைத்து, தமிழ் மக்களின் தொன்மையான கலை, கலாச்சாரம், அறிவியல் பூர்வமான சிந்தனைகளுக்கு வழித்தடம் அமைத்துத் தந்தார்கள் என்பதையும் தன் உரையில் முத்தாய்ப்பாய்ச் சுட்டிக்காட்டுகிறார்.

திராவிட மொழிக் குடும்பத்தைச் சார்ந்த மாநில மக்கள் தங்களின் மொழி, கலாச்சாரம் ஆகிய அடையாளங்களைக் காப்பாற்றியாக வேண்டும்! இந்த அடிப்படை முயற்சியையும், முன்னெடுப்புகளையும் தடுக்கும் முயற்சியாகத்தான் ஒன்றிய அரசு பல்வேறு சட்டங்ககளையும், திட்டங்களை யும் உருவாக்கி, திராவிட மொழிக் குடும்பத்தின் தனித்தன்மைகளை சிதறடித்துச் சீர்குலைக்கும் முயற்சியில் ஈடுபட்டுள்ளது. அந்த முயற்சியின் ஒரு படிக்கட்டுத் தான் புதிய கல்விக்கொள்கை/ இந்த புதிய கல்விக்கொள்கை திராவிட மொழிக் குடும்பத்தின் தனித் தன்மைகளை சீர்குலைக்கும் முயற்சி என்பதையும் சுட்டிக்காட்டி ஒர் தெளிவான புரிதலை தன்னுடைய உரையின் மூலம் உருவாக்கியிருக்கிறார் நமது தமிழ்நாட்டின் துணை முதலமைச்சர்.

தமிழ்நாடு துணை முதலமைச்சர் உரையின் தனித்துவமானது எதுவெனில் தன்முன் அமர்ந்திருப்போரையும், உரையை அச்சு ஊடகங்கள், மின் ஊடகங்கள் மூலம் முறையே படிப்பவர்களையும், கேட்பவர்களையும் சிந்திக்கத் தூண்டும் அளவிற்கு உள்ளத்தின் உணர்வுகளை தொடட்டுத் தொடங்கி, மென்மையாக வாதுங்களை தரவுகளோடு முன்வைத்திருப்பது நிச்சயம் அதிர்வலைகளை உருவாக்கும் என்பதில் ஐயமில்லை. அண்டை மாநிலங்களான கேரளாவில் திராவிடக் கருத்தியலை பக்குவமாப் பதிவுசெய்த தமிழ்நாட்டின் துணை முதல்வரை வரலாறு பாராட்டும.

பொன். முத்துராமலிங்கம்
முன்னாள் அமைச்சர்,
கழக உயர்நிலை செயல்
திடக்குழு உறுப்பினர்



திராவிட மொழிக் குடும்பத்தைச் சார்ந்த மாநில மக்கள் தங்களின் மொழி, கலாச்சாரம் ஆகிய அடையாளங்களைக் காப்பாற்றியாக வேண்டும்! இந்த அடிப்படை முயற்சியையும், முன்னெடுப்புகளையும் தடுக்கும் முயற்சியாகத்தான் ஒன்றிய அரசு பல்வேறு சட்டங்ககளையும், திட்டங்களை யும் உருவாக்கி, திராவிட மொழிக் குடும்பத்தின் தனித்தன்மைகளை சிதறடித்துச் சீர்குலைக்கும் முயற்சியில் ஈடுபட்டுள்ளது. அந்த முயற்சியின் ஒரு படிக்கட்டுத் தான் புதிய கல்விக்கொள்கை/ இந்த புதிய கல்விக்கொள்கை திராவிட மொழிக் குடும்பத்தின் தனித் தன்மைகளை சீர்குலைக்கும் முயற்சி என்பதையும் சுட்டிக்காட்டி ஒர் தெளிவான புரிதலை தன்னுடைய உரையின் மூலம் உருவாக்கியிருக்கிறார் நமது தமிழ்நாட்டின் துணை முதலமைச்சர்.

தமிழ்நாடு துணை முதலமைச்சர் உரையின் தனித்துவமானது எதுவெனில் தன்முன் அமர்ந்திருப்போரையும், உரையை அச்சு ஊடகங்கள், மின் ஊடகங்கள் மூலம் முறையே படிப்பவர்களையும், கேட்பவர்களையும் சிந்திக்கத் தூண்டும் அளவிற்கு உள்ளத்தின் உணர்வுகளை தொடட்டுத் தொடங்கி, மென்மையாக வாதுங்களை தரவுகளோடு முன்வைத்திருப்பது நிச்சயம் அதிர்வலைகளை உருவாக்கும் என்பதில் ஐயமில்லை. அண்டை மாநிலங்களான கேரளாவில் திராவிடக் கருத்தியலை பக்குவமாப் பதிவுசெய்த தமிழ்நாட்டின் துணை முதல்வரை வரலாறு பாராட்டும.

வாழ்க வளர்க
துணை முதல்வரின் பணியும் பயணமும்!



பண்ணுடி தொகுதி அண்ணா கிராமம் ஒன்றியம், பண்ணுடி நகரம், நெல்லிக்குப்பம் நகரம், தொரப்பாடி, பட்டாம் பாக்கம் பேரூராட்சி, பண்ணுடி வடக்கு ஒன்றியம், பாக முகவர்கள் ஆலோசனைக் கூட்டம் மாவட்டக் கழக அவை தலைவர் கொ. நந்தகோபாலகிருஷ்ணன் தலைமையில் நடைபெற்றது. இதில் அமைச்சர் சி.வெ. கணேசன் சிறப்புரையாற்றினார். பண்ணுடி சட்டமன்ற தொகுதி பொறுப்பாளர் செ.புஷ்பராஜ் முன்னிலை வகித்தார். இந்நிகழ்ச்சியில் க. இராஜேந்திரன், ஆர்.எஸ்.எம்.தனிகை செல்வம், ஆனந்திசரவணன், வி.கே.வெங்கடராமன், என். பரமாமன், ஜி.கதிர்காமன் ப.மணிவண்ணன் சுந்தரவடிவேலு ஜெயமூர்த்தி, சந்தோஷ் குமார், ராஜா, ஆர்.கே.ராமலிங்கம், மாவட்டக் கழக நிர்வாகிகள், நகர கழக நிர்வாகிகள் ஒன்றிய, நகர, பேரூர், கிளை வார்டு கழக செயலாளர்கள் வாக்குச்சாவடி நிலை முகவர்கள் (BLA 2) மற்றும் கழகத்தின் அனைத்து சார்பு அணி நிர்வாகிகள், கழகத் தோழர்கள் அனைவரும் பெருந்திரளாக கலந்து கொண்டனர்.

நாமக்கல் கிழக்கு மாவட்டம் - ஒன்றிய - நகர பேரூர் பகுதிகளில்

ஊராட்சி - வார்டு வாரியாக பி.எஸ்.ஏ. 2 சரியார்த்து மாற்றியமைக்கும் பணி!



மாவட்டச் செயலாளர் - கே.ஆர்.என்.இராஜேஸ்குமார் எம்.பி. அறிவிப்பு!

நாமக்கல் கிழக்கு மாவட்டம் - தலைமைக் கழக அறிவிப்பின்படி ஒன்றியம், நகரம்/ பேரூர் பகுதிகளில் ஊராட்சி மற்றும் வார்டு வாரியாக பி.எஸ்.ஏ. 2 சரியார்த்து மாற்றி அமைக்கும் பணி தலைமைக் கழகத் தேர்தல் தொகுதி பார்வையாளர்கள் முன்னிலையில் கீழ்க்கண்ட அட்டவணைப்படி நடைபெறும் என நாமக்கல் கிழக்கு மாவட்டச் செயலாளரும், நாடாளுமன்ற மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவருமான கே.ஆர்.என்.இராஜேஸ்குமார் எம்.பி. அறிவித்துள்ளார்.

சட்டமன்றதொகுதி : நாமக்கல் சட்டமன்றதொகுதி		
தொகுதிபார்வையாளர் :திரு. முனவர். ஜான், மாநிலசிறுபான்மையினர் நலஉரிமைப் பிரிவுகளைச் செயலாளர்.		
வ. எண்	நாள்	ஒன்றியம்/ நகரம்/ பேரூர்
1	06.11.2024	நாமக்கல் தெற்குநகரம்
		நாமக்கல் மேற்குநகரம்
2	07.11.2024	நாமக்கல் கிழக்குநகரம்
3	09.11.2024	புதுச்சத்திரம் வடக்குஒன்றியம்
4	10.11.2024	நாமக்கல் ஒன்றியம்
	11.11.2024	
5	12.11.2024	மோகனூர் பேரூர்
6	12.11.2024	மோகனூர் ஒன்றியம்
	13.11.2024	
7	14.11.2024	புதுச்சத்திரம் தெற்குஒன்றியம்

சட்டமன்றதொகுதி : சேந்தமங்கலம் சட்டமன்றதொகுதி		
தொகுதிபார்வையாளர் :திருமதி. ஜே.ரேகாபிரியதர்ஷினி, மாநிலமகளிர் தொண்டர் அணிதுணைச் செயலாளர்.		
வ. எண்	நாள்	ஒன்றியம்/ நகரம்/ பேரூர்
1	06.11.2024	சீராப்பள்ளிபேரூர்
		நாமகிரிப்பேட்டைபேரூர்
		நாமகிரிப்பேட்டைஒன்றியம் (4 பஞ்சாயத்து)
2	07.11.2024	எருமப்பட்டிஒன்றியம்
3	08.11.2024	எருமப்பட்டிஒன்றியம்
		எருமப்பட்டிபேரூர்
4	09.11.2024	சேந்தமங்கலம் ஒன்றியம்
		காளப்பநாயக்கன்பட்டிபேரூர்
		சேந்தமங்கலம் பேரூர்
5	10.11.2024	சேந்தமங்கலம் ஒன்றியம்
6	11.11.2024	கொல்லிமலைஒன்றியம்
7	12.11.2024	கொல்லிமலைஒன்றியம்
8	13.11.2024	மோகனூர் ஒன்றியம் (2 பஞ்சாயத்து)
		நாமக்கல் ஒன்றியம் (1 பஞ்சாயத்து)

சட்டமன்றதொகுதி : இராசிபுரம் சட்டமன்றதொகுதி		
தொகுதிபார்வையாளர் :திரு.நன்னியூர் ராஜேந்திரன், மாநிலநெசவாளர் அணிதலைவர்.		
வ. எண்	நாள்	ஒன்றியம்/ நகரம்/ பேரூர்
1	09.11.2024	நாமகிரிப்பேட்டைஒன்றியம்
2	10.11.2024	வெண்ணந்தூர் ஒன்றியம்
3	11.11.2024	இராசிபுரம் ஒன்றியம்
		பட்டணம் பேரூர்
4	12.11.2024	இராசிபுரம் ஒன்றியம்
		பிள்ளாநல்லூர் பேரூர்
5	13.11.2024	இராசிபுரம் நகரம்
6	14.11.2024	வெண்ணந்தூர் ஒன்றியம்
		வெண்ணந்தூர்பேரூர்
		அத்தனூர் பேரூர்
		இரா.புதுப்பட்டிபேரூர்

கே.ஆர்.என்.இராஜேஸ்குமார் எம்.பி.
செயலாளர்
நாமக்கல் கிழக்கு மாவட்ட தி.மு.க.